

ڈاکٹر جتندر سنگھ نے رضاکار ایجنسیوں کی قائمہ کمیٹی کی 29ویں میٹنگ کی صدارت کی

Posted On: 12 JAN 2017 7:50PM by PIB Delhi

نئی دہلی، 12 جنوری، شمال مشرقی خطے کی ترقی کے مرکزی وزیر مملکت (آزادانہ چارج) وزیراعظم کے دفتر میں وزیر مملکت، عملے، عوامی شکایات، پنشن، ایٹمی توانائی اور خلا کے وزیر مملکت ڈاکٹر جتندر سنگھ نے آج یہاں رضاکار ایجنسیوں کی قائمہ کمیٹی (ایس سی او وی اے) کی 29 ویں میٹنگ کی صدارت کی۔ اس میٹنگ کا اہتمام عملے، عوامی شکایات اور پنشن کی وزارت کے پنشن اور پنشنرس کی فلاح کے محکمے کی طرف سے کیا گیا تھا اور اس طرح کی پچھلی میٹنگ 27 جون 2016 کو ہوئی تھی۔ میٹنگ کے دوران ڈاکٹر جتندر سنگھ نے کہا کہ آج کی بات چیت انتہائی معنی خیز اور کارآمد رہی۔ اس طرح پنشن اور پنشنرس کی فلاح کے محکمے کے کام کاج کی عکاسی ہوتی ہے۔ وزیر موصوف نے کہا کہ ملک میں تقریباً 50 سے 55 لاکھ پنشن یافتگان ہیں اور تقریباً 88 فیصد پنشن کھاتے ادھار سے منسلک کر دیئے گئے ہیں۔

انہوں نے کہا کہ کم سے کم پنشن 9 ہزار روپے فی کس بڑھائی گئی ہے اور امدادی رقم جو پہلے 10 سے 15 لاکھ روپے تھی بڑھا کر 25 سے 35 لاکھ روپے کردی گئی ہے۔ انہوں نے کہا کہ ہم کوپنشنرس کے تجربے سے سیکھنا چاہیے۔ انہوں نے کہا کہ ریٹائرڈ ملازمین صحت مند ہیں اور وہ ہندوستان کے موثر ورک فورس ہیں۔ میٹنگ میں 28 ویں اسکووا کی میٹنگ کی ایکشن ٹیکین رپورٹ پر تبادلہ خیال ہوا۔ اس موقع پر پنشن اور پنشنرس کی فلاح کے محکمے کے سکریٹری سی وشواناتھ اور محکمے کے دیگر سینئر افسران بھی موجود تھے۔

م۔ن۔ج۔ا۔ن۔ا۔
(12-01-17)
U- 164

(Release ID: 1480436) Visitor Counter : 2

